

Lənkəranlı gənclər Aprel döyüşlərində şəhid olmuş Əlizamin İslamovun məzarını ziyarət ediblər

Lənkəran Şəhər Gənclər və İdman İdarəsinin əməkdaşları Aprel döyüşlərində şəhidlik zirvəsinə ucalmış rayonun Cil kənd sakini İslamov Əlizamin Fərrux oğlunun məzarını ziyarət ediblər. AZƏRTAC xəbər verir ki, lənkəranlı gənclər şəhid Əlizamin İslamovun məzarı önünə əklillər və gül dəstələri düzərək xatirəsini ehtiramla yad edib, ruhuna dualar oxuyublar.

Anım mərasimində Aprel döyüşlərində Azərbaycan Ordusunun əsgər və zabitlərinin, o cümlədən sırayı əsgər Ə.İslamovun döyüşdə göstərdiyi qəhrəmanlıqdan danışılar.

Qeyd edək ki, Aprel döyüşlərində şəhidlik zirvəsinə ucalmış Lənkəran rayonunun Cil kənd sakini, 12 iyul 1997-ci il təvəllüdlü sırayı əsgər Əlizamin İslamov ölümündən sonra Azərbaycan Respublikasının Prezidenti İlham Əliyevin müvafiq sərəncamı ilə "Hərbi xidmətdə fərqlənməyə görə" III dərəcəli medal ilə təltif olunub.

